
ଅଛୁଆଁ ବାରଣ ତେଜିଲି 


ଗୋବିନ୍ଦ ଗୋପାଳ ଦଇ ସାଥ୍‌, ବେନି 
ଏକ ବିଦ୍ୟାଳୟେ ପଢ଼ନ୍ତି ପାଠ 

ଗୋବିନ୍ଦ ଅଟଇ ସବର୍ଣ୍ଣ ବାଳକ, 
ହରିଜନ ପିଲା ଗୋପାଳ ଚାଟ। 


ବଡ଼ ସାଙ୍ଗ ଦୁହେଁ, ଦୁହିଁଙ୍କ ଭିତରେ 
ପାଣି ଗଳେ ନାହିଁ, ଏକଇ ମନ 

ଏକାଠି ବସନ୍ତି ଏକାଠି ବୁଲନ୍ତି, 
ଜଣକର ସାଥ୍‌ ନ ଛାଡ଼େ ଆନ। 


ଗୋବିନ୍ଦର ବାପା ନିନ୍ଦା ସେଥୁଲାଗି 
ଗ୍ରାମ ଜନ ମୁଖେ ଶୁଣିଲେ ଥରେ, 
ପୂଅକୁ ଆକଟ କରି ସେ କହିଲେ 
“ଆଉ ନ ପକାଅ ପାଦ ମୋ ଘରେ। 


ଲାଜ ନାହିଁ ଛୋଟ ଜାତି ପିଲା ସଙ୍ଗେ 
ସାଥ୍‌ ହେଉଅଛୁ ଛାଡ଼ି ଆଚାର, 
ଚେତାଇ କହୁଛି ଆଉ ଯେବେ ଶୁଣେ 
ତଡ଼ିଦେବି ଘରୁ, ରେ କୁଳାଙ୍ଗାର । 


ଣିଲା ଗୋବିନ୍ଦ ପିତାଙ୍କର ଗାଳି 
ଗୁରୁଙ୍କ ନିକଟେ କହିଲା ଯାଇ, 

ଗୁରୁ ତା ପିତାଙ୍କୁ ଭେଟି ସେହିଦିନ 
କହିଲେ ସକଳ କଥା ବୁଝାଇ — 

[୨] 


ବ୍ରେତା ଯୁଗେ ରାମ ଗୁହକ ଶବର 
କୁଡ଼ିଆ ଭିତରେ ରହିଲେ ତୋଷେ, 
ବ୍ରାହ୍ମଣ ବଶିଷ୍ଠ ଅରୁନ୍ଧତୀ ହାତ 


ଧରିଲେ ନ ପଡ଼ି ଅଛୁଆଁ ଦୋଷେ। 

କଳିଯୁଗେ ଏବେ ନୀଳାଚଳେ ବସି 
ସଂସାର ଚାଳନ୍ତି ଯେ ଜଗନାଥ, 


ସେ ପରା ଶବର ଦିଅଁ ଥୁଲେ ଦିନେ 
ଯେତେ ଆଜି ହେଉ ମହିମା ଖ୍ଯାତ।”? 


ଗୋବିନ୍ଦର ପିତା ବୁଝିଗଲେ କଥା, 
କହିଲେ, ˆ ‘ଭୂଲ ତ ଦେଇଛି କରି, 

ଆଜିଠୁ ତେଜିଲି ଅଛୁଆଁ ବାରଣ, 
ସବୁ ଜନେ ସୃଜି ଅଛନ୍ତି ହରି।” 

ଆଖୁଫଳ ମଜା 


ଗାଆଁ ପାଖେ ଆଖୁ କ୍ଷେତ, ବଣୁ ଅଳ୍ପ ଦୂର 
ଭାଲୁଏ କରନ୍ତି ପଶି ଆଖୁବାଡି ଜୂର । 
ମୂଳୁ ଅଗଯାଏଁ ପତ୍ର ଖାଆନ୍ତି ଚେବାଇ, 
କହନ୍ତି, ‘ଏଭଳି ଦ୍ରବ୍ୟ ନାହିଁ ଆଉ କାହିଁ”? 


ଦିନେ ବୁଢ଼ା ଭାଲୁ ଏକ ଆଖୁବାଡ଼ି ବୁଲି, 
ଦେଖ୍ଲା କି ଗୋଟା ହୋଇ ରହିଅଛି ଝୁଲି। 
“ଏ ତ ଆଖୁଫଳ ନିଶ୍ଚେ ପତର ଗହଳେ, 
ଦେଖ୍‌ ନାଚିଗଲା ଭାଲୁ ମନ କୂତୂହଳେ। 


କହିଲା ମନକୁ ମନ, “ଯେ ଗଛ ପତର 
ଏଡ଼େ ମିଠା, କିସ ପୂଣି ନୋହିବ ତା ଫଳ ! 

କାଲି ଏକା ଆସି ମୁହିଁ ଗିଳିଦେବି ତାକୁ, 
ଆଜି ଏ କଥାଟି ନାହିଁ କହିବି କାହାକୁ ।”? 


ଫେରି ବନେ ଦିନସାରା ଭାବେ ସେ ସେକଥା, 
ଅନ୍ୟ କେଉଁ ଚିନ୍ତାରେ ତା ନ ପଶଇ ମଥା। 
ଆଖୁ ଫଳ ରୂପ ସେହୁ ଦେଖଇ ମାନସେ, 
ଜିଭର ବହିଯାଏ ଲାଳ, ଓଠ ଥରେ ହସେ । 


ଦିନଟା କିଭଳି ହେଲେ ଦେଲା ସେ କଟାଇ, 
ସଞ୍ଜ ନୋହୁଁ ବନୁ ବେଗେ ଅଇଲା ପଳାଇ। 
ପଶିଲା ଆଖୂବାଡ଼ିରେ ଲାଗିଗଲା କାମେ, 
ପୂଣି ଚାହିଁ ଦେଖ୍ବାକୁ ଧ୍ୟୈର୍ଯ୍ୟ ନାହିଁ ପ୍ରାଣେ। 

[୪] 


ଉହ୍ମଙ୍କି ଟେକିଲା ଆଗ ଗୋଡ଼ ଦୁଇ ମୁଣ୍ଡେ, 
ଫଳଟିକୁ ଟାଣିଆଣି ପୂରାଇଲା ତୁଣ୍ଡେ! 
ମାତ୍ର ଏ କି ବିପରୀତ, ବୁଦ୍ଧି ଗଲା ହଜି, 
ଫଳ ତୁଣ୍ଡ ଦେଇ ଉଠେ ସେ ଗରଜି। 

କେତେ ସେ ଡେଇଁଲା, ତଳେ ଗଲା କେତେ ଗଡ଼ି, 
କେତେ ଖଙ୍କାରିଲା, କେତେ ପକାଇଲା ରଡ଼ି। 


ଦେହେ କି ତା ବିଛୁଆତି ଲାଗିଲା କେଜାଣି, 
କିବା ଲକ୍ଷେ କଣ୍ଟା କେହି ବିନ୍ଧି ଦେଲା ଆଣି। 

ଛଟପଟ ହେଉଥାଏ ବୁଢ଼ା ଭାଲୁଗୋଟି, 
ଉଠି ଠିଆ ହୁଏ ପୂଣି ତଳେ ଯାଏ ଲୋଟି। 
ଜିଭ ଫୁଲିଗଲା ତାଳୁ ହେଲା ଯେବେ ମୋଟ, 
ଦିଶିଲ। ପଣସ କଠା ପରାୟେ ତା ଓଠ । 

[୫] 


ନାକ ଫ୍ରଲି ହେଲା ଯେହ୍ନେ ସାକ୍ଷାତ ନଡ଼ିଆ, 
ଥ୍‌ରେ ଭାଲୁ ଦଣ୍ତେ ଆଉ ନ ହୁଅଇ ଠିଆ। 

ଆଖୁ ଫଳଂ ବୋଲି ଯାହା ଦେଲା ଭାଲୁ ଖାଇ 
ସେ ଏକ ବିରୂଡ଼ି ଘରା, ତହୁଁ ହୁଏ ବାଇ। 


ମୁହଁ ନାକ କାନ ଉଶ୍ରି ସହସ୍ର ବିରୂଡ଼ି, 

ମାରି ଲାଗିଛନ୍ତି ତାକୁ ଲକ୍ଷ୍ୟ କେ ନ ହୁଡ଼ି। 
ରାତି ସାରା ଛଟଛଟେ ସମୟ ବିତାଇ 

ସକାଳକୁ ଟିକେ ଭଲ ହୋଇଲା ସେ ଯାଇ। 


କାନ ମୋଡ଼ି ହୋଇ ଗାଲେ ମାରଇ ଚାପୁଡ଼ା, 
କହେ, ‘କେଡ଼େ ଭୁଲ କଲି ମୁଁ ଭାଲୁ ବାପୂଡ଼ା !” 
କାନମୁଣ୍ଡତା ଆଉଁସି ସେ ଫେରିଗଲା ବନେ, 
ଆଖୁଫଳ ଖ୍ଆ ମଜା ରହିଗଲା ମନେ। 


ବଗର ବଇଦପଣିଆ 


ଜଙ୍ଗଲର ହେଟା ନଦୀ ଜଳେ ଯାଇ 
ଧରି ମାଛ ସୁଖେ ଖାଇଲା ଚୋବାଇ। 


ଗୋଟାକୁ ଗୋଟା ସେ ଗଲା ଖାଇ କେତେ, 
କିଏ ଜାଣେ ଥୁଲା କେତେ ଥାନ ପେଟେ । 


ମାତ୍ର ତଣ୍ବିରେ ତା ଲାଗିଗଲା କଣ୍ଢା, 
କେ କହିବ ହେଲା କେତେ ହଟହଟା । 


କାଶି କାଶି ତଣ୍ଟି ଛିଡ଼ିଗଲା ତା'ର, 
ଭାବିଲା ସେ ମନେ, “ପୂରିଲା ମୋ କାଳ ।” 

[୬] 


ବଗ ଏକ ଉଡ଼ି ଯାଉଥଲା ଚାଲି, 
ଡାକି ସେ କହିଲା, କଣ୍ଟା ଦିଅ କାଢ଼ି।” 


ଥଣ୍ଢେ ବଗ କଣ୍ଟା କାଢ଼ିଲା ତୁରିତେ, 
କହିଲା ପାଉଣା ଦିଅ କିଛି ମତେ। 


ଶୁଣି ହେଟା ତହୁଁ ପାଚିଗଲା ରାଗେ, 
କହିଲା, “ ରେ ମୁର୍ଷ, ପଳା ଏହିଲାଗେ। 


ବାଘର ତୁଣ୍ଡରୂୁ କାଢ଼ିନେଲୁ ମଥା, 
ଲାଜନାହିଁ ପୂଣି କହୁଅଛୁ କଥା। 


କାନ-ମୁଣ୍ଡା ବଗ ଆଉଁସି ନିଜର, 
ବାଟେ ଉଡ଼ିଗଲା ସେଠାରୁ ସତ୍ସର। 

ବାପାଙ୍କ ଛତା 


ବାପା ଯେତେବେଳେ ଯାଆନ୍ତି ହାଟକୁ 

ଛତା ସେ ନିଅନ୍ତି ହାତେ, 
ଖରୀ ବରଷାରେ ଫିଟାଇ ଧରନ୍ତି, 

ମଜାରେ ଚାଲନ୍ତି ବାଟେ। 


ଦିନେ ହେଉଥଲା ବରଷା ବତାସି 
ଦିଶୁ ତ ନ ଥୁଲା ବାଟ, 
ବାପା ନ ଥ୍‌୍ବାରୁ ଛତା ଧରି ହାତେ 
ବାହରିଲି ମୁହିଁ ହାଟ । 


ଫିଟାଇ ଛତା ମୁଁ ଗଲି ପାଦ ଚାଲି, 

ପଡ଼ିଛି ବତାସି ଧାରା, 
ଜି ଦଶା ଘଟିବ ଜାଣି ତ ନ ଥୁଲି 

ପାଞ୍ଚ ବରଷର ପିଲା। 


ବାଆ ଅଣଚାଶ ଚାହୁଁ ଚାହୁଁ କାହୁଁ 

ଦଣ୍ଡକେ ଆସିଲା ମାଡ଼ି, 
ଛତା ହାତେ ମୋତେ ଟେକି ନେଲା ଶୂନ୍ୟେ 

ତଳୁ ପାଦ ଗଲା ଛାଡ଼ି। 


ମୁଠାଇ ବେଣ୍ଢ ମୁଁ ଧରିଅଛି, ଛତା 
ଉଡ଼ିଲା ପବନ ସୁଏ, 
ଂ‘ମଲି ମଲି” ଡାକ ଛାଡ଼ିଲି ବିକଳେ, 
ଆଖ୍‌ ପୂରିଗଲା ଲୁହେ। 

ଜଣେ କେହି ନାହିଁ, ଶୁଣିବ ମୋ କଥା 
ଆସିବ ମୋ ପାଶେ ଧାଇଁ, 
ହାଟେ ଯିବା ବାଟେ ପ୍ରାଣ ମୋ ରଖ୍ଲେ 
ସେଦିନ ଜଗତ -ସାଇଁ। 


ଜନ୍ଦା ଓ ପାରା 


ନଲ ଜୂଳେ ଥୁଲା କାମୁଡ଼ା ଜନ୍ଦାଏ 
ତୀରୂ ଖସିଗଲା ପାଦ, 

ସୁଏ ସେ ହୋଇଲା ଉବେଇ ଟୁବେଇ 
ମଣିଲା ବଡ଼ ପ୍ରମାଦ। 


ନଲ କୂଳେ ଏକ ଝାଙ୍କିଲା କଦନ୍ଭ 
ରହିଛି ଅଝାଡ଼ ବନେ, 


Digitized by srujanika@gmail.com 


[୯] 


ବସି ତହିଁ ପାରା ନିଜ ମୁଁହ ଛବି 
ଦେଖେ ଜଳ ଦରପଣେ। 

ଜନ୍ଦାର ଆପଦ ବ୍ରଝି ପତ୍ର ଗୋଟି 
ଛିଣ୍ଡାଇଲା ଥଣ୍ଢେ ପାରା, 

ପାଣିକି ତୁରିତେ ଦେଲା ସେ ପକାଇ 
ଆଉ କି ଥୁଲା ତା ଚାରା । 

ସେ ପତ୍ର ନାଆକୁ ପାଇ ଜନ୍ଦା ବେଗେ 
ବସିଲା ଚଢ଼ି ତା ବୁକେ, 

କୂଳେ ଲାଗି ପ୍ରାଣ ରଖ୍ଲା ସହଜେ 
କାଟିଲା ଜୀବନ ସୁଖେ । 

ଦିନେ ଧନୂଶର ଧରି କେ ଶିକାରୀ 
ପାରାକୁ କରିଲା ଲାଖ, 

ଦୂରୁ ଜନ୍ଦା ତାହା ଦେଖନ୍ତେ ତୁରିତେ 
ଚାଲିଲା ଶିକାରୀ ପାଖ। 

ରୂଟ୍‌ କିନା ସେହୁ କାମୁଡ଼ିଲା ପାଦେ 
କି ହେଲା ଚାହିଁ ଶିକାରୀ, 

ଜନ୍ଦାଟିକି ମଳି ମାରି ଦେଲା ସିନା 
ଉଡ଼ି ପାରା ଗଲା ଚାଲି । 

ଛାର ଜନ୍ଦା ଆପେ ମଲେହେଁ ଶୁଖିଲା 

ପାରାର ପୂରୁବ ରଣ, 
ମଣିଷ ଜନମ ପାଇ ପିଲାଏ ଜି 


ଶିଖ୍ବ ନାହିଁ ସେ ଗୁଣ ? 

ବିରାଡ଼ି-ବୈଷ୍ଣବ 


ବିରାଡ଼ି ଗୋଟିଏ ଥଲା ମହା ସୁଖେ 
ଘର ପିଲାଙ୍କର ସାଥ, 
ଦିନେ ତାଙ୍କ ସଙ୍ଗେ ଖେଳେ ସେହୁ, ଶୁଏ 
ତାଙ୍କ କୋଳେ ସାରା ରାତି। 


କ୍ରମେ ପାଲଟିଲା ସେ ଅତି ଓଲିଆ, 
ବୁଲିଲା ଭାଡ଼ି ଉତାଡ଼, 
ଯାହା ଯେଉଁଠାରେ ପାଇଲା, ଖାଇଲା, 
ନ ମାନିଲା କାନ୍ତ ବାଡ଼। 


ସେଥ୍ପାଇଁ ନିତି ଖାଇଲା ପାହାର, 
ଜଲେ ଘର ଲୋକେ ଛି ଛି, 
ବିରାଡ଼ି ଭାବିଲା, ‘ପଳାଇ ଏଠୁ ମୁଁ 
ଉପାୟ ଖୋଜିବି କିଛି।” 


ଦିନେ ମାଡ଼ ଖାଇ ପଳାଇଲା ଘରୁ 


ଭେଟିଲା ବୈଷ୍ଣବ ଦଳ, 
ପାଉଁଶ ବୋଳିଲା ଦେହେ ତା, କାଟିଲା 
କପାଳେ ତିଳକ ଗାର । 


ଖାଇ ଦୂଧ ଦହି ବଢ଼ିଲା ଆନନ୍ଦେ 
ଦିନ ଦିନ ହେଲା ମୋଟ, 
ସାକ୍ଷାତ ବୈଷ୍ଣବ ସତେ ଜି ବିରାଡ଼ି, 
ଆକାରେ ସିନା ସେ ଛୋଟ। 

ଦିନେ ଡାକି କୁଆ କହିଲେ, “ ‘ବାବାଜୀ, 
ପାରିଧ୍କି ଯିବୁ ଆମେ, 
ତୁମକୁ ଲାଗିଲେ ଛୁଆ'ଏ ଆମର, 
କହୁଅଛୁ କାନେ କାନେ।”” 

କହି ଉଡ଼ିଗଲେ ବେଗେ ଜୁଆପଲ 
ଛୁଆଙ୍କୁ ବସାରେ ଛାଡ଼ି, 
ଦଣ୍ଡେ ନ ଯାଉଣୁ ଛଉକରେ ଯାଇ 
ପଶିଲା ତହିଁ ବିରାଡ଼ି। 
ଗୋଟି ଗୋଟି ବେକ ମୋଡ଼ି ସେ ଖାଇଲା, 
ଯେତେ କୁଆଙ୍କର ଛୁଆ, 


ସଞ୍େ ପାରିଧ୍‌ରୁ ଫେରିଣ ବସାକୁ 
ବିକଳେ କାନ୍ଦିଲେ କୁଅଆ। 

କହିଲେ, “ଭଣ୍ଡ ଏ ବିରାଡ଼ି ବୈଷ୍ଣବ 
ଖାଇଛି ଛୁଆଙ୍କୁ ମାରି  , 

କାଆ କାଆ ରାବି ବୈଷ୍ଠବ ପଟ୍ଗଟତେ 
ଉଡ଼ି ବେଗେ ଗଲେ ଚାଲି। 


ଜାଣି ବାବାଜୀଏ କହିଲେ, ¢ ‘ପାଷଣ୍ଡ, 
ମୁହଁକୁ ତୋ ନାହିଁ ଲାଜ ?”? 
ଥଣ୍ଢେ ବିରାଡ଼ିକୁ ହାଣିଲେ କୁଆଏ 
ମୁଣୁ ଖୁଷ୍ଚିଗଲେ ଲାଞ୍ଜ । 


ଚିନ୍ତାର ମାଛଧରା 


ପାରିକୂଦ ଚଶ୍ଡ ଜାଲି ପୂଅ ଚିନ୍ତା 
ଗଲା ଦିନେ ମାଛ ଧରି, 
ଡଙ୍ଗା ଖଶ୍ରି ତା'ର ଚିଲିକା ପାଣିରେ 
ଚାଲେ ଧୀରେ ଢଳି ଢଳି। 


ଧଇଲା ଇଲିଶି, ଖଇଙ୍ଗା, ଭେକଟି, 
ଶାହାଳ, ଚିଙ୍ଗୁଡ଼ି କେତେ, 
ଘରୂ ବାହାରିଲା ବେଳେ ସେ ବିଚାରି 
ନ ଥୁଲା ଧରିବ ଏତେ। 


ମଙ୍ଗ ଯାଏ ଡଙ୍ଗା। ପୂରିଗଲା ମାଛେ 
ନ ବାଧ୍ଲା ଖରା ଶୀତ, 

ବିକି ଟଙ୍କା କେତେ ପାଇବ ଭାବି ସେ 
ଆନନ୍ଦେ ଗାଇଲା ଗୀତ। 


ବୁଲାନ୍ତେ ଡଙ୍ଗା ସେ ଫେରିବାକୁ ଘରେ 

ଦେଖ୍ଲା ବୋହୁଛି ବାଆ, 
ଯେତେ ସେ ଚଳାଏ, ବାଆ! କାଟି ତା'ର 

ଯାଇ ନ ପାରଇ ନାଆ। 


ଅଧ୍ଵକୁ ଅଧ୍‌କ ବୋହିଲା ପବନ 
ଡଙ୍ଗା ତା ନେଲା ଭସାଇ, 
କେତେ ସେ ରୋଧୁଲା କାତେ, ତିଳେ ଧରି 
ରଖ୍‌ ତ ପାରିଲା ନାହିଁ। 


ବୋହିଲା ବତାସି, ଛେଚିଲା ବରଷା, 
ଅଇଲା ଘୋଟି ଅନ୍ଧାର, 

କି କରିବ ବୁଦ୍ଧି ନ ଦିଶେ, ତଙ୍ଗା। ତ 
ବୋଲ ନ ମାନଇ ତା'ର । 


ତିନି ହାତ ଉଚ୍ଚେ ଉଠଇ ଲହରୀ, 

ଫିଙ୍ଗଇ ଡଙ୍ଗାକୁ ତଳେ, 
ଆୟୁ ଥଲେ ଚିନ୍ତା ବଞ୍ଚିବ, ନୋହିଲେ 

ବଢ଼ିବ ଚିଲିକା ଜଳେ। 


ପହରେ ରାତିକି ଛାଡ଼ିଲା ବତାସି, 
ପତ୍ତାରେ ଦିଶିଲା ହୁଳା, 

ପ୍ରାଣ ମାତ୍ର ଅଛି, ଆଖ୍ରୁ ଚିନ୍ତାର 
ବାହାରୁଛି ଜୂଜୁଜୂଳା। 

ଦେଖ୍‌ଲା, ଯାଉଛି ଖଶ୍ତେଦୂରେ ବେଗେ 
କେଉଟ କେ ନାଆ ବାହି, 
କହିଲା, “କେ ଯାଅ, ଦୟା ବହି ମୋତେ ` 
ବିପଦ୍ଧ ରଖ୍‌ବ ନାହିଁ ?? 


“ଚିନ୍ତା କିରେ ??? — ଶୁଣି ପଚାରେ କେଉଟ, 
କୁଣ୍ଢେ ହେଲା ଚିନ୍ତା ଛାତି, 
ରମ୍ଭା ଗ୍ରାମେ ମାମୁଁ ଘରେ ଯାଇ ସେହୁ 
ଆନନ୍ଦେ କାଟିଲା ରାତି। 


ଗଧ୍ଆ ଓ ବାର୍ହା କଳି 


ଦିନେ ଜ୍ୟେଷ୍ଠ ମାସ ଖରାବେଳେ ଆସି 


ରଷିକୂଲ୍ୟା ନଦୀ ତଟେ, 
ପାଣି ପିଇବାକୁ ପହଞ୍ଚିଲା ବାର 


ଦେଖ୍ଲା ଗଧ୍ଆ ଗୋଟେ। 
ମୁଁ ଆଗେ ପିଇବି? — କହିଲା ଗଧ୍ଅଆ 
ବାରହହା। କହିଲା, ମୁଁ ଆଗ? , 
ଦହିଁଙ୍କର ତହୁଁ ଲାଗିଲା ଲଢ଼େଇ 
କଳିବ କେ ତାଙ୍କ ରାଗ ? 


ହୁଙ୍କାର ଛାଡ଼ିଲେ, କଲେ ଘୋର ରଡ଼ି 
ହେଲେ ଧକ୍କା ମରାମରି, 

ବେଳୁବେଳ ଦୁହେଁ ଲଢ଼ିଲେ ବିଷମ, 
ହେଲେ କଢ୍ରୋଧେ ଗଡ଼ାଗଡ଼ି। 


ଥରେ ବାହାଁ ତଳେ ହାରି ପଡ଼ିଗଲା, 
ପଡ଼ିଲା ଗଧ୍ଆ ପୂଣି, 


ରକ୍ତସ୍କାନ ଦୁହେଁ ହେଲେ ଲଢ଼େଇରେ 
ହୋଇ ଦେହ ଝୁଣାଝୁଣି। 


ହଜିଲା ଦୁହିଁଙ୍କ ବୁବି କ୍ଷଣୁ କ୍ଷଣ 
ଯୁଦ୍ଧ ହେଲା ଟାଣୁ ଟାଣ, 
ତେବେ ହେଲେ କା”ର ସୁବ୍ୃଦ୍ଧି ନୋହିଲା 
ଭୁଇଁ ହେଲା କମ୍ପମାନ। 


ପାଖେ ଗଛଡ଼ାଳେ ଶାଗୁଣା ପଞ୍ଚାଏ 
କଥା ହେଉଥ୍‌ଲେ ବସି, 

“ଯେ ଆଜି ମରିବ ମାଂସେ ତା”ର ଭୋଜି 
କରିବା ତ ଆମେ ହସି।? 


ଣିଲେ ସେକଥା ସେ ବାର୍ହା ଗଧ୍ଆ, 
କ୍ଷଣକେ ହୋଇଲେ ଥର 

କହିଲେ ଉତ୍ତରେ, ˆ ମଣିଅଛ କିରେ, 
ମୂର୍ଖ ଆମେ ବେନି ବୀର ?” 


ତତକ୍ଷଣେ ଯୁଦ୍ଧ ଛାଡ଼ିଲେ ବେନିଏ 
ଥ୍ର ହେଲା ନଦୀ ସାରା, 
ଗଧ୍ଆ ବାର୍ଦାକୁ କହିଲା, “ପିଅ ତୁ 
“ପ୍ରିଅ ତୁ”? କହିଲା ବାରହା। 


ଶାଗୁଣା ଦେଖୁଲେ ବିଚାର ତାଙ୍କର 
ସଫଳ ନହେଲା ତିଜେ, 
ବିଫଳ ହୋଇଲେ ଯେ ଯା” ବାଟ ଧରି 
ଉଡ଼ିଗଲେ ତରତରେ। 


ତେଲୀ ଓ ପଣ୍ଡିତ 


କଟ କଟ କଟ ଚାଲିଅଛି ଘଣା 
ତେଲ ପେଡ଼ଅଛି ତେଲୀ 
ଘଣା ଛାଡ଼ି କାହିଁ ତା ଟିକି ପୂଅଟି 
ପିଲା ମେଳେ ବୁଲେ ଖେଳି। 


Digitized by srujanika@gmail.com 


[୧୭] 


ଟିଣି ଟିଣି ଟିଣି ବଳଦର ବେକେ 

ଧୀରେ ବାଜୁଅଛି ଘଣ୍ଟି, 
ଢଳି ଢଳି ଚାଲେ ବଳଦ ବାପୂଡା 

ଥକି ତ ଗଲାଣି ଖଟି । 


ଯାଉଥୁ୍‌ଲେ ସେହି ବାଟେ ଚାଲି ଦିନେ 

ପଶ୍ଡିତ ଆପଣା ଘରେ, 
ଠିଆ ହୋଇ ଦଣ୍ଡେ ଶୁଣିଲେ ଚାଲୁଛି 

ଘଣା କଟ କଟ ସ୍ଵରେ। 


ଦେଖ୍ଲେ ବଳଦ ଟାଣୁଅଛି ଘଣା 

ପରହୁଁ କେ ଅଡ଼ାଏ ନାହିଁ, 
ଟିଣି ଟିଣି ଖାଲି ଘଣ୍ଟି ବାଜେ ବେକେ 

ପଶ୍ତିତେ ରହିଲେ ଚାହିଁ। 


ଯେତିକି ଚାହିଁଲେ ହେତୁ ଜାଣିବାରେ 
ବୃଦ୍ଧି ତାଙ୍କ ଗଲା ହଟି, 
ବଳଦ ତ ଘଣା ଟାଣୁଛି କିପାଇଁ 
ବେକେ ତା ବାଜଇ ମଣି ? 
ଡାକିଲେ ତହୁଁ ସେ “ “ତେଲୀଘର ପୂଅ, 
ଆସ ମୋ ପାଶକୁ ଧାଇଁ 
ବଳଦ ବେକେ ଏ ଘଣ୍ଟି ଗୋଟିକ ତୁ 
ବାନ୍ଧିଛୁ କହ କିପାଇଁ ??? 


ଯୋଡି ହାତ ତେଲୀ କହିଲା ଉତ୍ତର 
“ମଁ ଅଟେ ଜଞ୍ଜାଳୀ ଜଣେ, 

[er] 


ପୁଅ ଯେ ଅଛଇ ନ ଶୁଣେ ମୋ ବୋଲ, 
ଖେଳି ବୁଲେ ତୋଟା ବଶେ। 


ଘଣା ପାଖେ ରହି ବଳଦକୁ ସଦା 
ଅଡାଉଥ୍ବ କେ ମୋର ? 

ସେଥ୍ପାଇଁ ଘଣ୍ଟି ବାନ୍ଧି ଦେଇଅଛି 
ବେକେ ତା ଲଗାଇ ଡୋର। 


ଚାଲୁଥ୍ବା ଯାଏ ବଳଦ, ବେକେ ତା” 
ଘଣ୍ଟି ବାଜୁଥ୍‌ବ ଝୁଲି, 

ସେ ଠିଆହୋଇଲେ ଘଣ୍ଟ ନ ବାଜିବ, 
ରହିବ ଘଣା ନ ବୁଲି। 


ସେତେବେଳେ ମୁହିଁ ଆସି ବଳଦକୁ 
ମାରିବି ପାଞ୍ଚଣ ବାଡି, 

ମାଡ ଖାଇ ସେହୁ ଚାଲିବ ତୁରିତେ 
ଅଳସ ଯିବ ତା ଛାଢି।” 

[ec] 


ଶୁଣିଲେ ପଶ୍ରିତେ, ତୋଷେ ଚାଲିଗଲେ 
ଗଲା ନିଜ କାମେ ତେଲୀ, 
କଟ କଟ ନାଦେ ଚାଲିଲା ଘଣା ତା” 


ପୂଅ ବୃଲୁଥୁଲା ଖେଳି। 


ହେଲେ, ଖଣ୍ଡେଦୂର ଯାଇ ସେ ପଡ୍ରିତ 

ଥକା ହୋଇ ହେଲେ ଛିଡ଼ା, 
ନିଜେ ସେ ନିଜକୁ ବୋଇଲେ “ଉର୍ଧ ହୁଁ, 

କି କହିଲା ତେଲୀ ପିଲା ?” 


ଲେଉଟି ସେଠାରୁ ଆସି ତେଲୀ ଶାଳେ 
କହିଲେ ତେଲୀକି ରାଇ, 
“ତ୍ର ଯାହା କହିଲୁ ତିଳେ ହେଲେ ମୋର 
ମନକୁ ପାଇଲା ନାହିଁ। 


ଠିଆ ହୋଇ ମୁଣ୍ଡ ଚାଳିଲେ ବଳଦ, 

ବେକେ ତା ବାଜିବ ଘଣ୍ଟି, 
ଘଣା କଂ ଣ ତୋର ଚାଲିବ ତେବେ ରେ? 

ସେ ହେବ ବିଷମ ଅତି।”? 


ଯୋଡି ହାତ ତେଲୀ କହିଲା ବିନୟେ, 

“ଗୋରୁ ଏ ବଳଦ ଛାର, 
ପଶ୍ତିତ ତ ନୁହେଁ, କାହୁଁ ପୂଣି କହ 

ଏ ବୁଦ୍ଧି ଆସିବ ତା'ର ?” 

ବିଲୁଆଁର ଆମ୍ଖ୍‌ଆ 


ଝୁଲୁଛି ପାଚିଲା ଆମ୍ଭ ଟହ ଟହ ଡାଳେ, 
ବାସ ତା ମହକିଯାଏ ସାରା ବନମାଳେ। 
କୁଆ ଶୁଆ ଛାଡ଼ି ତାକୁ ନ ଯାଆନ୍ତି କାହିଁ, 
ଗନ୍ଧ ବାରି ମହୁମାଛି ଉଡ଼େ ମହୁ ପାଇଁ । 
ଯେତିକି ପବନ ବହେ ହଲେ ସେତେ ଡାଳ, 
ଆତ୍ମ ଡାଳେ ନାଚେ, ଦେଖ୍‌ ଜିଭୁ ଗଡ଼େ ଲାଳ। 

ଦେଖନ୍ତେ ବିଲୁଆ ଦିନେ ବିଚାରିଲା ମନେ, 


“ଏ ଆମ୍ଭ ନ ଖାଇ ମୁହିଁ ରହିବି କେସନେ ? 
ଏ ବଢ଼ିଆ ଫଳ ଯିଏ ନଖାଇ ଛାଡିବ 


ତା'ର ଭାଗ୍ୟ ମନ୍ଦ ବୋଲି ଜଗତ କହିବ।”' 

[ ୨୧ ] 


ବଢ଼ାଇଲା ହାତ ହୋଇ ପଛ ଗୋଡ଼େ ଠିଅ।, 

ତେବେକେ ଛାଡ଼ିଲା ହାତେ ଦହିହୁଏ ହିଆ। 
ଉଦ୍ମଙ୍କି ଉପରେ ସେହୁ ଉଠିଲା ଉଧୁଳି, 

' ପଣ୍ଡ ହେଲା ଶ୍ରମ, ଆମ୍ଭ ରହିଥାଏ ଝୁଲି। 
ମନ ନ ମାନିଲା କଲା କେତେ ଚେଷ୍ଟା ସେହୁ, 

ନ ପାରିଲା, ଝାଜ ସିନା ବହିଗଲା ଦେହୁ। 


ବିଲୁଆର ଆଶା ଯହୁଁ ନୋହିଲା ପୂରଣ, 

କହିଲା ତହୁଁ ସେ ଶେଷେ ନିରାଶ ବଚନ — 
“ଏ ଆମ୍ଭ ଆମ୍ଭିଳି ଖାଲି, ପାଇଲି ମୁଁ ତ୍ରାହି, 

ଖାଇଥ୍‌ଲେ ଦାନ୍ତ ମୋର ରହିଥାନ୍ତା ନାହିଁ।” 
ଏତେ କହି ବିଲୁଆଟା କାହିଁ ଗଲା ଚାଲି, 

ସେ ଆମ୍ଭିଳି ଆମ୍ଭ ପାଇଁ ପଛେ ଥୁବ ଭାଳି। 

ନାକ ଆଖ୍‌ ଝଗଡ଼ା 


ବହୁ ଯୁଗ ତଳ କଥା କହିବା ଗୋଟିଏ, 
ଶୁଣ, ଥରେ କଳି କଲେ ନାଜ ଆଖ୍‌ ଦିରହେଁ। 
ବୃଢାଏ କରନ୍ତି ଯେଉଁ ଚଷମା ଧାରଣ, 
ସେହି ହେଲା ଦୁହିଁଙ୍କର କଳିର କାରଣ। 
“ଚଷମା ମୋହର ଚିଜ”? କହେ ଆଖ୍‌ ରଟି, 
ନାକ କହେ, “ନା, ସେ ମୋର ଅଟର ସମ୍ପରି।' 
ବେଳୁବେଳ କଳି ଖାଲି ବଢ଼ିଲା ଅଧକ, 
ପ୍ରମାଣ ନୋହିଲା କିଏ ଚଷମା ମାଲିକ। 
ନିକଟେ ବିଚାରପତି ବସିଥୁଲା କାନ, 
ଜଗତ ହାରି ଗୁହାରି ଶୁଣିବା ତା କାମ। 
ଦେଖ୍‌ ବାଦୀ ପ୍ରତିବାଦୀ ଗଲେ ତା'ର କତି, 
କହିଲେ, “ ‘ମାମଲା କର ଆମର ନିଷ୍ଠରି।” 
ଉଭତ୍ତରେ କହିଲା କାନ, ହଲାଇ ତା ମଥା, 
ବିନା ଓକିଲେ ମୁଁ କାର ନ ଶୁଣଇ କଥା।”? 
ଖୋଜିଲେ ଓକିଲ ବାଦୀ ପ୍ରତିବାଦୀ ଯାଇ, 
ଜଣକୁ ଅଧକ କିନ୍ଧ ପାଇଲେ ସେ ନାହିଁ। 
ସେ ହେଉଛି ତୁଣ୍ଡ ଅଟେ ଓଜିଲଙ୍କ ସାର, 
ଏକମାତ୍ର କାମ ତା'ର ଜବାବ ସୁଆଲ। 
ହାକିମଙ୍କ ମିସଲେ ସେ ଠିଆ ହେଲା ଯାଇ 
ନାକ ତରଫରୁ ଆଗ କହିଲା ବୁଝାଇ । 

[9୨୩] 


“ଶୁଣ ହେ ବିଚାରପତି, ନାକ ମକଦ୍ଦମା 
ବିନା ନାକେ କାହିଁ ଆଉ ବସିବ ଚଷମା ? 


ନାକ ବୋଲି ପଦାର୍ଥଟି ନଥ୍‌ଲେ ମୁହଁରେ, 
ଚଷମା ତକ୍ଷଣେ ଖସି ପଡ଼ିଯାନ୍ତା ତଳେ। 


ତୂମ କାନ୍ଧେ ଦେଇ ଭରା ଦୁଇ ହାତ ତାଂର, 
ରହି. ନ ପାରନ୍ତା କେବେ, ବୁଝି କି ନପାର ? 


ଚଷମା ପାଇଁକି କାନ, ନାକ ପାଇଁ ପୁଣି, 
ହୋଇଛି ଚଷମା — ତୁମେ ଥ୍ବ ଆଗୁ ଶୁଣି। 

କଥା ତା”ର ଶୁଣି ଆଖ୍‌ ପିଟିଦେଲା ମୁଣ୍ଡ, 
କହିଲା ମୋ ମକଦ୍ଦମା ଖାଇଲା ଏ ତୁଣ୍ଡ। 


ହସ ହସ ମୂରହେଁ ନାକ କହିଲା, “ସାବାସ୍‌, 
ଏ ବଡ଼ ଓକିଲ ଜଣେ ହେଲା ମୋ ବିଶ୍ଵାସ।” 
ବୁଲିପଡ଼ି ତୁଣ୍ଡ ତହୁଁ ନେଲା ଆଖ୍‌ ପଟ, 
କହିଲା, “ ଆଖ୍ର ଦାବି ନୁହେଁ ଅସଙ୍ଗତ | 


ଆଖ୍‌ ପାଇଁ ବିଧ୍‌ ସିନା ଗଢିଛି ଚଷମା, 
ତା ବିନା ବୃଢ଼ାଙ୍କ ଆଖ୍‌ ଅନ୍ଧ ବୋଲି ଗଣା । 


ସେଥ୍ପାଇଁ ଚଷମାର ‘ପରଚକ୍ଷୁଂ ନାମ 
ଚକ୍ଷୁଠାରୁ ଜାଣ ଅତି ଅଳପ ସେ ସାନ।ଂ”” 


ଓକିଲଙ୍କ କଥା ଶୁଣି ଖୁସି ହୁଏ ଆଖ୍‌, 
ନାକ କିନ୍ଧ କାନ୍ଦେ ହୋଇ ଅତି ନିରିମାଖୀ । 
ବୋଲେ, “କି ଓକିଲ ଏଟା ? ଗଲା ମୋ ମାମଲା, 
ଜି ବ୍ରଦ୍ଧି କରିବି ମୁହିଁ କହିଦିଅ ଭଲା ! 

[୨୪] 


ଏ ପକ୍ଷ ସେ ପକ୍ଷ କଥା ସେ ବିଚାରପତି, 
ଶୁଣି ମନେ ମନେ କଲେ ଓଜନ ଝଟତି। 


ତଳ ଉପର ସେ ମୁଣ୍ଡ ହଲାଇଲେ କେତେ, 
ଏ ପାଖୁ ସେ ପାଖ ପୂଣି ବିଚାରିଲେ ଯେତେ। 


ଶେଷେ ଶୁଣାଇଲେ ରାଏ, ˆ ‘ଦେଖ ହେ ଓକିଲ, 
ଜବାବ ସୁଆଲେ ତୁମେ ଅଟ ଅତି ଭଲ। 
ଏହି ହେଲା ଶେଷେ ଶୁଣ ଆମର ନିଷ୍ଠରି, 
ଏ ଚଷମା ଦୁହିଁଙ୍କର ଇଜିମାଲି ସମ୍ପତି 
ଏଣିକି ଚଷମା ନାକ ପିନ୍ଧିବ ଯେବେ କି, 
ମୁହୂର୍ତଗେ ରହିବ ଆଖ୍‌ ତା ପତା ନ ଟେକି।”? 

ବଢ଼େଇପିଲାର କାମ 


ଲାଗି ଦିନ ରାତି ବାରଶ ବଢ଼େଇ 

ଦେଉଳ କଲେଣି ଠିଆ, 
ଚୂଳ ବସିଗଲେ ସରିବ ପାଇଟି 

ଆନନ୍ଦେ ନାଚଇ ହିଆ। 


ଥରେ ଗଢ଼ି ଥରେ ଭାଙ୍ଗନ୍ତି ଚୂଳ ସେ 

ମନକୁ ନ ପାଏ କାଂର 
କେ ନାକ ଟେକଲ, କେ କହେ, “ଏ ନୁହଁ 

ଢଙ୍ଗ ଚୂଳ ଗଢ଼ିବାର ।” ? 


ବାର ବରଷ ସେ ଲାଗିଲେଣି କାମେ, 

ବିଳମ୍ବ ନୋହିବ ଆଉ, 
ଚାରି ଦିନ ଗଲେ ଦେଉଳ ପ୍ରତିଷ୍ଠା 

ବେଳ ଚାଲିଯିବ ଚାହୁଁ 


ଚାରିଦିନ ମଧ୍ୟେ ନ ବସିଲେ ଚୂଳ 

ପଣ୍ଡ ହୋଇଯିବ ଶ୍ରମ, 
ବାରଶ ବଢ଼େଇ ମୁଣ୍ଡକାଟ ହେବ 

ବୁଦ୍ଧି ହୋଇଯାଏ ଭ୍ରମ। 


ଗଢ଼ୁଛି ଭାଙ୍ଗୁଛି ପାଟ କାରିଗର 
ଟିକକେ ରହୁଛି ଦୋଷ, 
ମନ ଧ୍ୟାନ ଦେଇ ଲାଗିଅଛି କାମେ 
ନ ଜାଣଇ ଭୋକ ଶୋଷ। 

[୨୬] 
ଶୁଣିଲା କେ କହେ, ˆ କିଣ ବରକୋଳି, ? 
ଚାହିଁଲା ବୁଲାଇ ମୁହଁ, 
ବ୍ରଝିଲା ଦଣ୍ଡକ ପରେ, ସେହୁ ତା'ର 
ଆପଣା ବାଳୁତ ପୂଅ। 


Sg 


C7 


ବାପକୁ ଖୋଜି ସେ ଆସିଅଛି ପିଲା 

ବାରଗିଗଛୁ ତୋଳି କୋଳି 
ବାପ ସିନା ତାକୁ ଦେଖ୍‌ ନାହିଁ ନେଦ୍ରେ, 

ଚିହ୍ନିବ ଚାଖ୍ଲେ କୋଳି । 


ବାର ବର୍ଷ ତଳେ ଘରୁ ଆସିଥ୍‌ଲା 
ମାଆ ପେଟେ ଥୁଲା ପୁଅ, 
କହିଲା, ˆ ‘ବାପରେ, କି ଲାଗି ଅଇଲୁ ?”? 
ନେତୁ ବୋହିଗଲା ଲୁହ। 

[୨୭] 


ଚାରି ଦିନ ଗଲେ ପୂରିବ ଆୟୁ ମୋ, 
ବସାଇ ନୋହୁଛି ଚୂଳ, 
ଦେଖୁଛୁ ରାଇଜ ଯାକର ବାରଶ 
ବଢ଼େଇ ହୋଇଛୁ ଠୂଳ।ଂ 


ତନଖ୍‌ ଚାହିଁଲ। ନିମିଷେ ପିଲାଟି 

ଦେଉଳ ମୂଳରୁ ଶିଖ, 
କହିଲା, “ବାପା ହେ, ନକର ଭାଳେଣି, › 

ସବୁ ହୋଇଯିବ ଠିକ। 


ରାତି ପାହିଁ ଯେବେ ହୋଇବ ସକାଳ 

ଆସିବ ଏଠାବେ ପୂଣି, 
ଘରେ ଯାଇ ଏବେ ଖାଇ ଶୁଅ ସୁଖେ ? — 

କହି ପିଲା ହେଲା ତୁନି। 


ମାନି ପିଲା କଥା ବାରଶ ବଢ଼େଇ 
ବସାକୁ ଗଲେ ଯେ ଯାର, 
ଅନ୍ନ ନରୂଚିଲା, ନଲାଗିଲା ନିଦ 
ଜୀବନ ହେଲାଣି ଭାର | 


ରାତି ପାହିଁ ଯେବେ ହୋଇଲା ସକାଳ 
ପଶିଲା ପିଣ୍ଡେ ପରାଣ, 
ରାତିକ ଭିତରେ ଚୂଳ ବସିଅଛି 
କେ କିମ୍ପା ଖାଇବ ହାଣ ? 


ହେଲେ ନ କଟିଲା ଆପଦ ସେତେକେ 
ଲୁଚି କି ରହିବ କଥା, 

ରାଜାଙ୍କ କାନକୁ ଚାଲିଗଲେ ଥରେ 
କାର କି ରହିବ ମଥା ? 


ଶୁଣନ୍ତେ ସେ ହାଲ ପିଲା କାରିଗର 

ମନେ ବିଚାରିଲା ବସି, 
କେ ଜାଣେ ଅସାବଧାନେ ତୁଣ୍ଡ ମୋର 

କଥା ଯାଇପାରେ ଖସି। 


ପୁଅରେ ଦାୟ ନା, ଦାୟ ବାପାଙ୍କର 
ବାର ଶହ ବଢ଼େଇରେଂ 
ଭାବି କୋଣାରକ ଚୂଳୁ ସେ ଡେଇଁଲା 


ପଡ଼ିଲା ସମୁଦ୍ର ନୀରେ। 


ଆଳସ୍ୟ ଯେ କରେ 


ଗ୍ରାମ ମଝି ଦାଣ୍ଡେ ପଡ଼ି ରହିଛି ପଥର 
କେତେ କାଳୁ ପଡ଼ିଲାଣି ଲୋକେ ଅଗୋଚର, 
ସର୍ବେ ଦେଖନ୍ତି ନୟନେ, 
ଘୁଞ୍ଚାଇ ଦେବାକୁ ହାତ ନ ବଢ଼ାଏ ଜଣେ। 


କେତେ ତ କାହାର କ୍ଷତି ଘଟିଯାଏ ତହିଁ, 

କେ ଝୁଣ୍ଢେ ବା ଆଣ୍ କାର ପଡ଼ିଣ ଭାଙ୍ଗଇ, 
କେହୁ ପଡ଼େ ଡେଉଁ ଡେଉଁ, 

ବ୍ୟଥା କା'ର ମାସକରେ ନ ଛାଡ଼ଇ ଦେହୁ। 

[୨୯] 


ଗ୍ରାମ ସରପଞ୍ଚ ଥରେ ଯାଆନ୍ତେ ଶଗଡ଼େ 
ଢାଇକିନା ହାବୁଡ଼ିଲା ଚକ ତା” ପଥରେ, 
ଗାଡ଼ି ପଡ଼ିଲା ଲେଉଟି, 
ନ ପାରିଲେ ସରପଞ୍ଚ ମାସେ ଶେରୁ ଉଠି। 


ଗ୍ରାମ ବିଦ୍ୟାଳୟ ଗୁରୁ ଧରି ବେତ ହାତେ 
ଗୋଡ଼ାଇଲେ ପିଟିବାକୁ ରାଗି ଦ୍ରଷ୍ଟ ଛାତ୍ରେ, 
ବାଟେ ଡେଇଁ ଗଲା ପିଲା, 
ଗୁରୁଙ୍କର ଗୋଡ଼ ବାଜି ପଥରେ ଭାଜିଲା। 


ନୈଷ୍ପିକ ବ୍ରାହ୍ମଣ ତୁଣ୍ତେ ବେଦମନ୍ତ୍ର ପଢ଼ି 

ଚାଲନ୍ତେ, ପଥରୁ ତଳେ ପଡ଼ିଗଲେ ଗଡ଼ି, 
କାନ୍ଧୁ ଛିଶ୍ତିଲା ପଇତା, 

ଦଇ ପକ୍ଷ ଅନ୍ନ ତାଙ୍କୁ ହୋଇଗଲା ପିତା । 


ଏହିପରି କେତେ କା'ର କି ହେଲା ଅନିଷ୍ଟ, 
କେ କହେ, ‘ମୋ କର୍ମ”, କିଏ କହେ ‘ଥଲା ରିଷ୍ଠ” , 
ହାତ ଗଲା ନାହିଁ କା'ର, 
ପଥରଟା କାଢ଼ି ପର୍ଥ ଖଶଣ୍ଡିବ ଜଞ୍ଜାଳ । 


ଆସିଲେ ସେ ଗ୍ରାମେ କେତେ ଦାଭ୍ତର ଢେପୂଟି, 
ବାଟ ଭାଟି କେ ଚାଲିଲେ, କେବା ଗଲେ ଝୁଣି, 
କେହି ନ ଦେଲେ ବତାଇ — 
“କ୍ରାଢ଼ ଏ ପଥର, କଷ୍ଟ ଭୋଗୁଛ କିପାଇଁ।” 


ବାହାରିଲ। କେତେ କାଳେ ଯୁବା ଏକ ଗ୍ରାମେ, 
ଦୁଃଖୀ ସେହୁ, ମୂର୍ଖ ସେହୁ, ନର ଏକା ନାମେ, 

କଲା କି ବିଚାର ଚିତ୍ତେ, 
ପଥରଟା ଘୁଞ୍ଚାଇଲା ସାରା ଗ୍ରାମ ହିତେ । 


ଗଡ଼ାଇ ତାକୁ ସେ ଦେଲା ବାଟପରୁ ପେଲି, 
ଚକ୍‌ ଚକ୍‌ ଦିଶେ କିସ ନିରେଖ୍‌ଲା ଫେରି, 
ହାତେ ଧଇଲା ଗୋଟାଇ, 
ସେ ଯେ ସୁନା ଇଟା ଖଣ୍ଡ, ଚିହଦିଲା ସେ ଚାହିଁ। 


ଦ୍ରଃଖ ତା ଘୁଞ୍ଚଲା, ମୂର୍ଖଶଦୋଷ ଗଲା କଟି, 

କେତେ ପୂରସ୍କାର ନେଲା ଦଣ୍ଡେ ମାତ୍ର ଖଟି, 
ବୃଥା ଯାଏ ନାହିଁ ଶ୍ରମ, 

ଆଳସ୍ୟ ଯେ କରେ ତା'ର କପାଳ ବିଷମ। 

